אט ואשאואט אמט 
צ אש טקוב ו עס אט 
ושן וט אטוי וצ 


21605461) תנתתג(תסט 


2 


אמט זאטס 8068 מפוססזצ./,/8א110א א 
5 1מ155461105א , 8111851, 


תפעאטס אסס8 מפ1תסזצ 41 אס1דם א 
0165 4552 א , 251 11 ןת 
60. 1284א15160/81פפנצ | 250-4900 413 


026 -תעדאעסצ0ס480פנפמנצ צרעלעל 


עמך 203 סאנפאטע תסןא}א 
צ48 -תמ1ז צמפנפמנצ זא דנסנם סמע92188 אעצעדךפ 
!;צפ פעפמזצסט? פ8עץ 


1 04560:) יז 1006 1 
1חס1/16 נזעססץם) 168 6 4716/, 
{|גוזם 1 1ם1זוט14דג) זגדסוזן56 1116 
1 1זסנ/1/90בן .מ םזמטזםט 86 128016 
/101609/0 1012 
6 1400674 
1 17650115 141:/1160118 
1 .ם /161 
/11151/סזס 1 6 40 םחל 

1611 זסטחדזס/1 160116116 6114 {רדזםבע 
עז עס פמאפזמץ סאה פתעמזאטזא סאוג 

ז67116ט) 1800/6 14615/2 + 81 1810 


{ססננזץפ 1:8010021 8 680004,15כן 0106 עס ,6טחע 001466 סת 1 
זסץ} 0016 מסתקס01ס טס 1ס} תססהזנקפתז 106 .ץזנש168ס 100150צ }ס 


.151261 ,16/521610 01 1120 600161 /' 210151 460סת סח} עט תק0691 8 


195 קותסקסעקן 104611600121 תג +21געעקןסס סח} 165601 /16ת6-) אססםט װ14615+ 21ת142610 סח 
ה1גזסם 0110טכן 106 חז ז61106 15 1416 15ה) ,16026טטסתא וס 01 0654 06) 10 .5עססס זטס תו 
-1460101460 26 תגס 1467ס0 1804צעקסס זת16נטס סת הסגהט זס} אזסעט תגהכתס תג 15 11 זס 
-- 6068 סתטט ששסת טסץ 11 1ס - עצסטט פ1ה} ס} זתקנזעקסס 6צ200 תג 10סת טסץ 1 
6001067.072ת0102656 81 811ותס צט זס ,8101 413-256-4900 21 סתסתק צט פט /420ת00 16256קן 


בש שא 0 
=== ננימין אַרענשטין. = 


דער אומקום און ווידערשטאנד 
פון א יידישער שטאָט 


ח ארץ אל תכסי דמי 


: װ 
|| ערד פאַרדעק נישט מיין בלוט || 


(א ר וב ט", ייח) 


מאַנטר עאל קאַנאַ דע 


די אויסגאַבע איז געווידמעט דעם זיבעטן יאָרטאָג פון אומקום 
און װידערשטאַנד פון טשענסטאָכאַװער יידנטום . 


י"א השרי חש"נ - הש"י 


149 92 


סאג יפֿזממם סא אס1עיסטתיפמת 
ושדסתי 181טטנדד 4 עס 


אזשיפאטת0ס אזאאנאמם צס 


10116281, ,8 


ע? 60646.) חז 2110466 


צמעא10זיתייטם 6 סאזזיאזתסת אמעמזתסא מגך 
9 , זא תיזיאסזג 


צום יבעטן יאָר-טאָנ 


מיט זיבן יאָר צוריק האָבן שװאַרצע װאָלקנס זיך אַראָפּגעלאָזט פון 
הימל און פאַרפינסטערט דאָס יידישע לעבן אין טשענסטאָכאָו. די נאַצישע 
שווערד האָט ווילקירליך גראַסירט און פאַרשניטן יידישע לעבנס וי צייטיקע 
זאַנגען אויפן פעלד. טויזנטער יידן האָבן זייערע נשמות אויסגעהויכט װי די 
לעצטע טראָפּנס פון אַ שטורמדיקן רעגן אויף די גאַסן. צענטליקע טוי- 
זנטער זענען איינגעשלונגען געװאָרן אין די טרעבלינקער גאַז אויוונס און 
נאַכהער דורך גרויליכע פייער צונגען אין אש פאַרװאַנדלט געװאָרן. די זון 
איבערן יידישן הימל איז אונטערגעגאַנגען. אַנשטאַט שיקן האָפנונג, מוט 
און לעבנס-ענערגיע האָט זי שטילשווייגנדיק זיך צוגעקוקט צו דעם גרויסן 
אומגליק און חורבן. די וועלט פון יושר און גערעכטיקייט האָט זיך אין אַ 
מוח'לאָזן און האַרצלאָזן מעכאַנישן גולם פאַרװאַנדלט. די וװועלט איז פאַר- 
װאַנדלט געװאָרן אין אַ שעכט הויז און די מענטשן אין ווילדע חיות. װאָס 
העכער די דייטשישע קולטור איז געװאַקסן, אַלץ נידעריקער האָט געזונקען 
איר עטיק און מאָראַל. די דייטשישע װויסנשאַפט און קולטור האָט זיך אין 
גאַז, באָמבעס, קוילן און תליות פאַרואַנדלט. די היטלער עװאַנגעליע האָט 
מאַסן מאָרד און רויב אין אַ הייליקער טוגנט פאַרװאַנדלט. 


יידיש טשענסטאָכאָו ! דו ביזט צוזאַמען מיט אַלע יידן אין אַלע איי- 
ראָפּעײישע שטעט, װי די שטיוול פון די נאַצי באַרבאַרישע חילות האָבן באַ- 
טרעטן געפאַלן אַלס קרבן. טוט פאַרוויסטונג, און פאַרניכטונג האָבן די 
דייטשן געברענגט פאַרן יידישן פאָלק אין אײראָפּע און פאַרן יידישן ישוב 
אין טשענסטאָכאָוו. קען דען ער אַריינדרינגען אין די קעמערלעך פון אַ מוח 
אַ צום טויט פאַראורטיילטן, אומשולדיקן מענטשן, און זיינע מחשבות ברענגען 
צום אויסדרוק אויפן פּאַפּיר? שווער, זער שווער. דאָס האָט פּרובירט די טשענ- 
סטאָכאָװוער אַדװאָקאַטין אסתר עפּשטײן און דערקלערט: ,,דאָס ערװאַרטן דעם 
טויט זענען מינוטן פון אנגעשטרענגטע נערוון ביז צו װאַנזין, מינוטן פון 
צעשטערטע האָפנונגען און באַגערן, מינוטן פון פאַרצווייפלונג און זעלבסט- 
מאָרד געדאַנקען". 


ד"ר צבי קאַנטאָר רעזומירט די טשענסטאָכאָװער טראַגעדיע אין 
פאָלגענדע װוערטער: ,נישטאָ מער קיין יידיש טשענסטאָכאָװ! נישט דאָס 

אָרטאָדאָקסישע און נישט דאָס משכילישע. נישטאָ מער די גרויסע טשענ- 
סטאָכאָװער גייסטער, װאָס האָבן אַ וועלט באַרײכערט, נישטאָ מער די גי- 
גאַנטן און ריזן, פון וועלכע יעדער איינער איז געווען אַן אוניקאט פון אַ 
גאַנצן דור". : 


די נאַצי באַרבאַרן האָבן אין דער צייט פון זייער בלוטיקער הערשאַפט 
גײיסטיק פאַרסמט די אַטמאָספערע און באַװירקט אַ גרופּע יידן פון טשענ- 
סטאָכאָו, װאָס האָבן מיטגעװוירקט אין דער סיסטעמאַטישער אױסראָטונג 
פון זייערע פאָלקס ברידער און שװעסטער. מיט פאַרביטערונג, צער און 
צאָרן שאַצט אָפּ די סיטואַציע, איינער פון די פּיאָנערן פון דער אונטערגרונט- 
באַוועגונג אין טשענסטאָכאָוו, פּרעזידיום מיטגליד פון אַרבעטער-ראַט, צבי 
ראָזענוויין : ,,איזאָלירט פון דער אַרומיקער װעלט און אַרומגערינגלט פון 
שונאים פון אַלע זייטן אויסערליך, און אויך מיט אינערלעכע דעגענעראַטן 
-- איז געווען די פאַקטישע לאַגע פון טשענסטאָכאָװער יידנטום". 
דאָס יידנטום אין טשענסטאָכאָוו איז אומגעקומען אין קאַמף, זקנים, פרויען 
און קינדער אין פּאַסיוון קאַמף מיט האַס און אַ קללה אויף די ליפּן קעגן די מער- 
דער, וי אויך מיטן פולן באַװוסטזײן, אַז זי זענען קרבנות פאַר דער אָנגעהערי- 
קייט צום יידישן פאָלק. די װידערשטאַנדס-פעייקע אין העראָיישן קאַמף מיט 
װאַפן אין די הענט קעגן דעם שונא. 


אָט די העלדן זענען פאַר אונז אויסגעװאַקסן אין סימבאָלן. זיי זענען 
פאַר אונדז געװאָרן גייסטיקע פאַקלען און וועג-ווייזער. די גייסטיקע פאַקלען 
האָבן זיך פאַרװאַנדלט אין לויכטנדע פּראָזשעקטאָרן, װאָס באַנען פאַר אונז 
דעם לעבנס-וועג פון קאַמף פאַר פרייהייט. 


פאַר דעם שרייבער פון די שורות ערשיינען אויפסניי די טראַגישע 
געשעענישן אין טשענסטאָכאָוו פון וועלכע ער איז אַ לעבעדיקער עדות. אין 
זיינע אויערן הילכן אָפּ די רופן פון די געפאַלענע קדושים און העלדן, לאָז 
נישט, אַז דער רעגן און שניי זאָל אָפּשװענקען דעם זכר פון אונזער פאַר- 
גאָסן בלוט, לאָז נישט, אַז די זון זאָל אויסטרוקענען אונזערע בלוט טראָפּנס 
אין די קאַמפס-בונקערס, וועלדער און אַנדערע ערטער ווי מיר זענען געפאַלן, 
לאָז נישט, אַז דער ווינט זאָל פאַנאַנדערבלאָזן דעם אַש פון אונזערע פאַר- 
ברענטע עצמות אין טרעבלינקע. זאָל נאָך אונז בלייבן אַ זכר, פאַראייביק אונז 
אין דער געשיכטע פון דער חורבן-עפּאָכע. 

אָ! איר פאָלקס-ברידער און שװועסטער געפאַלענע אין אַקטיון און 
אין פּאַסיוון קאַמף. מיטן בלוט פון מיין האַרצן פאַראייביק איך אייער היי- 
ליקן אָנדענקונג. 

דער אומקום פון פשענסטאכאווער יידנפום 


סטאטיסטישעצ ידיעות 


אויפן גרונט פון די אַמטליכע סטאַטיסטישע טאַבעלן פון יידן-ראַט 
און מאַגיסטראַט איז שווער פעסטצושטעלן די צאָל יידן אין טשענסטאָכאָו, 

די אילוזאַרישע מיינונג, אַז דאָס טשענסטאָכאָװער געטאָ װעט בלייבן 
אומבאַרירט, ווייל די מערהייט יידן זענען באַשעפטיקט ביי פּראָדוקטיוע 
אַרבעט האָט צו זיך צוגעצויגן מאַסן יידן פון די אַרומיקע שטעטלעך און 
אויך פון ווייטע געביטן. פון די אַרומיקע קלענערע ישובים וי, אַמסטאָו, 
באדזאַנאָוו, וויעלון, קאָניעצפּאָל, קרולעווסקא-הוטאַ זענען כמעט אַלע יידן 
געקומען קיין טשענסטאָכאָו. די אַמטליכע סטאַטיסטיק פון יידן-ראַט געט 
אָן, אַז אין יאָר 1940 האָבן זיך אָפיציעל רעגיסטרירט 2252 ניי אָנגעקומענע 
יידן פון דזיאַלאָשין, לאָדז, קאָליש און קראָקע. עס זענען אויך געווען יידן 
פון אָטװאָצק, װאַרשע, לובלין, פּלאָצק און פון געביטן, װאָס זענען אָנגע- 
שלאָסן געװאָרן אין אַזױ גערופענעם ,דריטן-רייך", די אָפיציעלע סטאַ- 
טיסטיק פון יידן-ראַט און מאַגיסטראַט שטימען נישט. אין יאָר 1940 זענען 
געווען אין מאַגיסטראַט רעגיסטרירט 33,693 יידן און אין ייִדן-ראַט נאָר 32,125, 

דאָס דערקלערט זיך דערמיט, אַז די ניי אָנגעקומענע האָבן זיך נישט 
געװאָלט איינמעלדן אין יידן-ראַט, בכדי אויסצומיידן די צװאַנגס-אַרבעט 
און פאַרשידענע אָפּצאָלונגען. 

אין יאָר 1942 האָט זיך די סיטואַציע פולשטענדיק געענדערט. לוט 
אַ פאַראָרדנונג פון דער נאַצי מאַכט האָט אַ ייד נישט געטאָרט פאַרלאָזן זיין 
װוין אָרט, דאָס הייסט דאָס געטאָ אין וועלכן ער איז געווען. פאַר עובר זיין 
אויף דער פאַראָרדנונג האָט געדראָט טויט-שטראָף. שוין צוליב דעם האָט 
קיינער פון די ניי אָנגעקומענע זיך נישט רעגיסטרירט. עס זענען אויך געווען 
אַזעלכע פאַלן, װאָס ניי אָנגעקומענע יידן, אָן שום מיטלען צו לעבן, האָבן 
זיך נישט געקענט פאַרשאַפן לעבנסמיטל אויפן שװואַרצן-מאַרק זענען געווען 
געצווונגען זיך צו רעגיסטרירן אין יידן-ראַט, בכדי צו באַקומען שפּייז טאַ- 
לאָנען. עס איז אויך געווען אַ צווייטע סיבה און נעמליך; די באַאומרוייקנדע 
קלאַנגען, אַז אויב עס װעט פאָרקומען אַ אויסזידלונג װעלן די ערשטע צום 
דעפּאָרטירן זיין די װאָס באזיצן נישט קיין אַרבעטס-קאַרטן. צוליב דעם איז 
געווען אַ גרויסער דראַנג זיך צו לעגאַליזירן. איינמעלדן זיך אין יידן-ראַט 
און באַקומען אַ אַרבעטס-פּלאַץ מיט אַ אַרבעטס-קאַרטע. אויפן אייגאנרטיקן 
טשענסטאָכאָװער געטאָ לשון האָט דאָס געהייסן ,זיין געדעקט". דערמיט 
דערקלערט זיך, אַז אין די חדשים אױיגוסט און סעפּטעמבער 1942, קורץ 


פּ 


פאַרן חורבן, האָבן זיך אין יידן-ראַט איינגעמעלדעט 995 יידן. די צאָל האָט 
דער מאַגיסטראַט שוין נישט באַװיזן צו רעגיסטרירן. דער לעצטער סטאַ- 
טיסטישער באַריכט פון טשענסטאָכאָװער מאַגיסטראט פון 18 פּעברואַר 
7 נר. 47/1/891, נעמט אַרום די צייט ביז דעם 30 יולי 1942, דערביי 
געט ער אָן, אַז איינגעמעלדעט זענען געווען 24,290 יידן און א 20 פּראָצענט 
יידן זענען איבערהויפּט נישט געווען איינגמעלדעט. 

אוב מען נעמט אין בעטראַכט די סטאַטיסטיק פון מאַגיסטראַט 
דרינגט אַרױס, אַז פאַר דער אויסזידלונג, דאָס הייסט ערב יום-כפּור 
2 איז די צאָל יידן אין טשענסטאָכאָוו געווען: 

) אָפיציעל איינגעמעלדעטע ביז דעם 30 יולי 1942 34.290 

2) נײי איינגעמעלדעטע אין יידן-ראַט אין אויגוסט 

און סעפטעמבער 1942'. -06. -. :וי .י.) 95ס 


2895 
3) די באַהױפּטונג פון מאַגיסטראַט, אַז 20 פּראָצענט 
יידן זענען נישט געווען איינגעמעלדעט . . . 7.0057 


צוזאַמען. + + +.+ . . . . 42242 ידן. 


איך האַלט, אַז די סטאַטיסטיק פון יידן-ראַט און מאַגיסטראַט שטימען 
נישט מיט דער ווירקליכקייט. 

ערשטנס. אין יאָר 1944 זענען מיט פאַרשידענע טראַנספּאָרטן גע- 
ברענגט געװאָרן צירקא צװועלף טויזנט יידן קיין טשענסטאָכאָו אין די 
,האַסאַג" לאַגערן; ,,פּעלצערי", ,,װאַרטא" און ,,טשענסטאָכאָװיאַנקא". די 
טראַנספּאָרטן יידן זענען געווען פון לאָדזער געטאָ, פּלאַשאָוו, (לאַגער ביי 
קראָקע) סקאַרזשיסקא-קאַמיעננא, בליזשין, פּיאָטרקאָוו און דעמבלין, 

צווייטנס. דער פּױלישער מאַגיסטראַט האָט זיך שוין דאַמאָלסט נישט 
באַשעפטיקט מיט יידן-סטאַטיסטיק, ווייל אין דער צווייטער העלפט פון יאָר 
3 איז טשענסטאָכאָוו בעטראַכט געװאָרן אַלס ,,יידן-ריין". יידן האָבן זיך 
נור געפינען אין פאַרמאַכטע און אַרומגעצומטע לאַגערן 

דריטנס. אַלס איבערצייגנדיקער באַװייז קען דינען דער פאַקט, אַז די 
לעצטע סטאַטיסטיק פון מאַגיסטראַט פון 18 פעברואר 1947, געט אָן די צאָל 
יידן ביז דעם 20 יולי 1942. פון דעם דרינגט אַרױס, אַז נאָך דעם טערמין 
האָט זיך דער מאַגיסטראַט מיט יידן-עווידענץ, ביז צום פאַלן פון דער נאַצי 
מאַכט, נישט באַשעפטיקט, 

פערטנס. מען קען אויך נישט אָננעמען די באַהױפּטונג פון מאַגיסט- 


ראַט, אַז 20 פּראָצענט יידן זענען נישט געווען איינגעמעלדעט אַלס אַ אַב- 
סאָלוט זיכערע, ווייל עס האָט געקענט זיין מער, אָדער גאָר וייניקער. 

פינפטנס. די סטאַטיסטיק פון יידן-ראַט קען נור זיין אַ באזיס פאַר 
השערות און אויך נור ביז דעם 22סעפּטעמבער 1942. פון דעם טאָג אָן 
האָבן זיך אָנגעהויבן די שרעקלעכע שחיטות פון אומברענגען דאָס טשענ- 
סטאָכאָװער יידנטום. זעקס חדשים שפּעטער, דעם 20 מערץ זענען אויך די 
מיטגלידער פון יידן-ראַט דערשאָסן געװאָרן. דערפון דרינגט אַרױס, אַז פון 
2 סעפּטעמבער 1942 האָט קיין סטאַטיסטישע אָפּטײלונג מער נישט עק- 
זיסטירט. 

די סטאַטיסטישע אָפּטײלונג ביים יידן-ראַט איז געווען אַ גאָר גרויסע און 
האָט באַשעפטיקט אין דעצעמבער 1940 65 בעאַמטע: 60 מענער און 5 פרויען. 

אַזאַ מחנה מיט בעאַמטע, מערסטנטייל מיט העכערע און מיטעלע 
בילדונג, הגם בלויז פּראָטעגירטע מענטשן, װאָס האָבן בעטראַכט דעם אַמט 
נור פון דעם שטאַנדפּונקט פון זיין ,,געדעקט" האָבן דאָך אַ באַדייטנדע 
אַרבעט געטאָן, איבערלאָזנדיק אַ ירושה פון סטאַטיסטישע טאַבעלן, װאָס 
קענען דינען פאַר װיסנשאַפטלער פון אַלע געביטן. 

ביים בעסטן ווילן איז אונמעגליך אין די ראַמען פון דער בראָשור 
צו ברענגען אַ גאַנצע רייע טאַבעלן, דעריבער װעל איך נור ברענגען איינע, 
װאָס שטעלט פאָר די יידישע באַפעלקערונג לויטן עלטער און געשלעכט. 
די יידישע באַפעלקערונג אין טשענסטאָכאָוו לויטן עלטער און געשלעכט. 

| טאַבעלע פון יאָר 1941 
צוזאַ מעו אין דער צאָל | אױף 100 מענער 


לטער זענען געוו 
שלכע יאר ,0 פרויען | מענער אי 0 


צוֹזאַמען- | 32694 | 100 | 1720 | 15474 | 1115 


די טאַבעלע איז וויכטיק, ווייל פון איר דרינגט ארויס, אַז 91,3 פּראָצ. 
פון דער יידישער באַפעלקערונג איז געווען אין עלטער פון 0 ביז 59 יאָר 
און האָט מיט זיך פאָרגעשטעלט אַ לעבנספעייקער און אַרבעטספעײקער 
עלעמענט. דאָס הייסט, אַז די נאַצי באַרבאַרן האָבן אין דער פאַרניכטונגס 
עפּאָכע אומגעבראַכט לעבנספעייקע און אַרבעטספעײיקע מענטשן. 

די לעבנספעייקייט און אַרבעטספעייקייט פון טשענסטאָכאָװער יידג-. 
טום קומט צום אויסדרוק אין דער סטאַטיסטישער טאַבעלע, פון יידן- ראַט, 
פון יאָר 1941, װאָס טיילט איין די באַפעלקערונג לוט פאַכן, 

דאָס טשענסטאָכאָװער יידנטום איז געווען פאַרטרעטן אין אַלע אינ- 
דוסטרי צווייגן, פרייע באַרופן, האַנדל און אַפילן אין דער לאַנדװירטשאַפט. 
די טאַבעלע געט אָן 51 לאַנדװירטן און 16 גערטנער. 

די מערהייט יידן זענען געווען קװואַליפיצירטע פאַכלייט און געאַרבעט 
זעלבסטשטענדיק אַלס האַנדװערקער און אויך אַלס לוין אַרבעטער אין 26 פאַכן, 
כּאַראַקטעריסטיש איז דער פאַקט, אַז יידן זענען אויך געווען פאַרטרעטן אין 
דער בוי אינדוסטרי אַלס מויערער. 

אַ אָנגעזען אָרט האָט די פּראָפּעסיאָנעלע אינטעליגענץ פאַרנומען אין 
6 פרייע באַרופן, 

אין געזונדהייטס וועזן זענען געווען טעטיק 222 יידן: דאָקטױירים, 
צאָן-דאָקטוירים, צאָןטעכניקער, פעלדשערס, פלעגערס, געבורטס-העלפערינס, 
פאַרמאַוצעטן און לאבאראנטן. פון דער צאָל זענען געווען 126 מענער און 
6 פרויען. אַדװאָקאַטן זענען געווען 42; מענער 40, פרויען 2. אינזשיניערן 
און טעכניקערפ?. לערער 208; מענער 77, פרויען 121. בעאַמטע 1088; מענער 
1 פרויען 327. אַרטיסטן און מוזיקער 42; מענער 21, פרויען 12. עס זענען 
אויך געווען רעדאַקטאָרן און זשורנאַליסטן. די סטאַטיסטישע טאַבעלע געט 
אָן 2 מענער. אין דער ווירקליכקייט איז געווען עטעליכע צענטליק. 

סטאַטיסטיק קען מען נישט בויען אויף השערות. די אָפיציעלע טאַ- 
בעלן פון מאַגיסטראַט און יידן-ראַט שטימען נישט און אַנטשפּרעכן נישט די 
ווירקליכקייט. איז וי אַזױ זאָל מען דאָס פעסטשטעלן? איך שרעק מיך 
גאַנץ איינפאַך פאַר. מיין גרויליכן פּלאַן און גלייכצייטיק שווערע אויפגאַבע, 
װאָס נעמט אַרום אַלע טראַגישע געשעענישן פון טשענסטאָכאָװער יידנטום. 

דער פּלאַן באַשטײט אין פעסטשטעלן די צאָל קרבנות ביי די באַזוג- 
דערע שחיטות: ,אַקציעס", ,,סעלעקציעס", וי אויך פעסטשטעלן די צאָל 
לעבנגעבליבענע יידן. אויף אַזאַ אופן קומען צום אויספיר וויפיל יידן זענען 
געווען אין טשענסטאָכאָוװו אין דער נאַצי עפּאָכע און וויפיל יידישע לעבנס 
זענען פאַרשניטן געװאָרן. 

טיש ע. ישר יי יש 


בלוטיקער מאנטיק'... 5" ... 
אינדיוודועלע דערשיסונגען פון געזעל- 
שאפטללכע טופרי.. ‏ .  .‏ . 
שטערבליכקייט. פון טיפוס און אַנדערע 
עפּידעמישע קראַנקהײיט. + . . . 
דער אָנהויב פון די מאַסן דעפּאָרטאַצ- 
יעס קיין טרעבלינקע און דערשיסני ‏ 


געןי אנַף די טאסן -" .0 ":ו; 
לעצטער טאָג פון די מאַסן דעפאר | 
טאַציעס . * * 1 . 1 1 , 1 9 


אינדיוודועלע און גרופּן דערשיסונגען 
פון געכאַפּטע אין באַהעלטענישן, קע- 
לערס, בוידעם'ס און בונקערס . 
דערשיסונג פון די קעמפער איזשאָ פיי- 
נער און מענדל פישעלעוויטשש . . . 
דערשיסונג פון 25 יוגנטליכצ. . . 
דעפּאָרטאַציע פון 500 יידן קיין ראַ- 
דאָמסק צו דער ,אַקציע? אויסגעזידלט 
צו ערו קיין טרעבלינקצ ? =רט.. . 
אַקציע אויף זקנים און קינדער . . . 
אַװעקגעשיקט קיין בליזשין 25 . . . 
אַװעקגעשיקט קיין בליזשין 300 

פוֹן דער צאָל זענען יחידים געבליבן 
ביים לעבן. אומגעצקומען / "6 . ב 2 
עקזעקוציע פון זעקס פּאַרטיזאַנער און 
אינדיווידועלע דערשיסונגען אין אישק 
לאנטר. ו 2 

אַקציע אויף דער' אינטעליגענץ) דער. 
שאָסן אויפן בית עלמין יידן מיט אַקאַ- 
דעמישע בילדונג און דעם יידן ראַט 
סעלעקציע אויף אָסט-באַן+- + . . . 
ליקװוידאַציע פון קליינעם געטאָ. מאַסן- 
דערשיסונגען. געפאַלענע אין ווידער- 
שטאַנדס-קאַמף . . . ר 0 
פאַרברענט לעבערדיקערהייט , 4 
סעלעקציע אין ,,האַסאַגיפּעלצערן" . 


סעלעקציע אויף גאַריבאַלדיגאַס . 


ממאינפרטאט. "2 2 יי , 


קרבנות 


200 


ג שיש יש טי יי טמ קרבנות 
פון: א:בעדטהאנ. . :7 יט 
פון אָנגעקומענעם טראַנספּאָרט דעמב- 
לינער יידן האָט דער נאַצי-טיראַן, באַר- 
טנשלאַגער, דערשאָסן 15 קינדער . . 
עװואַקואירט 1200 יידן קיין דייטשלאַנד, 
מענער קיין בוכנװאַלד און פרויען קיין 
ראַװענסברוק. אומגעקומען. + . . . 
אינדיווידועלע דערשיסונגען,. שטערב- 
ליכקייטס-פאַלן פון טיפוס און אַנדערע 
קראַנקהײטן, געכאַפּטע יידן מיט קען- 
קאַרטעס. געפאַלענע פּאַרטיזאַנער אין 
קאַמף און אומגעקומענע דורך ,,א. ק." 
35 יאַנואַר צװאַנגס עװואַקואציע טראַנספּאָרטן קיין 
דייטשלאַנד פון די לאַגערן ,האַסאַג", 
.פּעלצערן", - ,ראַקװו", - ,,װאַרטאַ" 
- ,,טשענסטאָכאָװיאַנקא* צוזאַמען 5.800 
אומנעקומשה אט 6 וי יי 2 
אַלגעמײַנע :צאָל קהבנות". .+.. := 


25.8 


16,2 


2::00 
250+00 


באַפרייאונג-אַרמײ צאָל 


טשענסטאָכאָװ סאָװיעט. אַרמײ 
ענגלישע אַרמײ 
אַמעריק. אַרמײ 


אַמעריק. אַרמײ 


בערגן-בעלזן 
טירקהיים 
בוכבערג 


ראַווענסברוק 


סאָװיעט. אַרמײ 
צוזאַמען: 

פון די צוויי טאַבעלעס דרינגט אַרױס, אַז אין דער נאַצי עפּאָכע זענען געווען אין 
טשענסטאָכאָװער גרויסן געטאָ, קליינעם געטאָ און אין די לאַגערן 58,200 יידן. 50,000 


זענען אומגעקומען און 8.200 זענען באַפרײיט געװאָרן דורך די אַליאירטע אַרמײען. 

די אונטערגרונט באַוענוננ 
אין טשענסטאכאוו 


אין דער אַטמאָספערע פון גייסטיקע און פיזישע פאַרפאָלגונגען, מאַסן- 
מאָרדן מאָראַלישע דעפּרעסיע און אויך, צום באַדױערן אינערליכע בוגדים, 
דענונציאַנטן, שיינט אויף וי אַ לויכטנדער שטערן די יידישע קאַמפס- 
אָרגאַניזאַציע. 

די אָרגאַניזאַציע האָט זיך גערופן ,,זשאָב", דאָס זענען די איניציאלן 
פון ,,זשידאָווסקא אָרגאַניזאַציאַ באָיאָװאַ" --- (יידישע קאַמפס-אָרגאַניזאַציע). 

ערשיינונגען אין געזעלשאַפטליכן און פּאָליטישן לעבן זענען אַ רע" 
זולטאַט פון אַ גאַנצע רייע אַנטװיקלונגס פּראָצעסן, אָביעקטיווע באַדינגונגען 
און היסטאָרישע נויטווענדיקייט. 

די אונטערגרונט באַוועגונג אין טשענסטאָכאָו, די יידישע קאַמפס- 
אָרגאַניזאַציע, איז געקומען צום אויסדרוק אַלס אָרגאַניזאַציאָנעלער און 
קאַמפס-פאַקטאָר אין איינקלאַנג מיט די אויבן אויסגערעכנטע באַדינגונגען. 

דער אַרײנמאַוש פון דער ברוטאַלער, טיראַנישער נאַצישער מאַכט 
קיין טשענסטאָכאָוו, זונטיק דעם 2-טען סעפּטעמבער 1929, איז געװאָרן 
באַגלײט מיט אַ עפנטליכן מאַסן-מאָרד, װאָס איז פאָרגעקומען מאָנטיק, 
דעם 4-טן סעפּטעמבער, 1939, 

דער טאָג ווערט אָנגערופן ,.דער בלוטיקער מאָנטיק", 

דער בלוטיקער מאָנטיק האָט געהאַט אַ דרײיאַרטיקע ווירקונג, 

די ערשטע -- אַפּאַטיע, יאוש, פאַרצווייפלונג, שרעק ביי די דעז- 
אָריענטירטע מאַסן. : 

די צווייטע --- אַדורכקומען מיט דער נאַצי מאַכט, דורך קאָרופּציע 
און אַנטקעגנקומען זייערע פאַרלאַנגען. 

די דריטע -- א) באַװאָפּנטער קאַמף קעגן דער נאַצי מאַכט, ב) קאַמף 
קעגן דעם יידן-ראַט, די אידייע טרעגער פון קאאפּערירן מיט דער נאַצי 
מאַכט, און ג) אויפקלערן די מאַסן, אַז דורך אַפּאַטיע, יאוש, פאַרצווייפלונג 
שרעק קען מען גאָרנישט דערגרייכן און פאָרבערייטן זיי צום באַװאָפנטן קאַמף. 

די ערשטע אָרגאַניזאַציע פאָרם פון דער אונטערגרונט באַוועגונג איז 
געווען דער אַרבעטער-ראַט. דאָס איז געווען כמעט די איינציקע אָרגאַניזאַציע 
אין אײיראָפּע, װאָס האָט געשאפן אין געהיים, אומלעגאַל, אַ מאַסן-באַועגונג 
מיט קלאָרע קאָנקרעטע צילן. 

דער אַרבעטער-ראַט איז געווען אַ אומפּאַרטייאישע פּראָפּעסיאָנעלע, 

קולטורעלע און פּאָליטישע אָרגאַניזאַציע, װאָס האָט זיך פאַרװאַנדלט אין אַ 
פאָלקס-באוועגונג. די אינסטאַנצן פון אַרבעטער-ראַט זענען באַשטאַנען פון 
פּרעזידיום, עקזעקוטיווע און בײיראַט. 

צו דער אָרגאַניזאַציע האָבן געהערט אין דער ערשטער רייע, די פאָ- 
ליטיש-געזעלשאַפטליכע טוער פון אַלע שאַטירונגען און האָט זיך געשטיצט 
אויף די אומבאַלוינטע צװאַנגס-אַרבעטער. 

די צאָל מיטגלידער איז דורך אַ קורצע צייט דערגאנגען צו 3,000, 

די אַקטיוױטעטן פון אַרבעטער-ראַט איז גאַנץ איינפאַך צו באַװונדערן. 
יעדע אויפגאַבע איז אויסגעפירט געװאָרן מיט דעם גרעסטן פאַנאַטישן אי- 
דעאַליזם אָן אונטערשיד אויף וועלכן געביט עס זאָל נישט זיין. 

דער פאָרזיצער פון אַרבעטער-ראַט איז געווען משה לובלינג. ער איז 
אין די טעג פון די טרויעריקע אַקציעס פאַרשלעפּט געװאָרן אין טויטן לאַגער 
טרעבלינקע, אָבער אויך דאָרט אין אָנבליק פון דער טראַגישסטער ווירקליכ- 
קייט, ווערט זיין רעװאָלטירנדער קאַמפס-גייסט נישט געבראָכן און אָרגאַני- 
זירט דאָרט דעם אויפשטאַנד אין וועלכן ער פאַלט אַלס העלד און מאַרטירער. 

צום אַרבעטער-ראַט האָבן געהערט אַ גאַנצע רייע פּראָמינענטע פּער- 
זעענליכקייטן װוי: יאַקאָב ראזינער, אַדװאָקאַט קאנארסקי, אַדװאָקאַט לייב 
פאָגעל, דוד שלעזינגער, דער באַקאַנטער שרייבער ח. ל. זשיטניצקי און פיל 
אַנדערע. 

דער אַרבעטער-ראַט האָט געפירט אַ פאַרביטערטן קאַמף קעגן יידן- 
ראַט, װאָס האָט זיך אויסגעדריקט אין הונגער סטרייקן, פּראָטעסט דעמאָנ- 
סטראציעס, מיטינגען, אויפרופן, צירקולאַרן, צייטונגען, און אויך דעמאָלי- 
רונגען פון די איינריכטונגען אין יידן-ראַט, 

דער יידן-ראַט, אונזערע הערשער און בעלי גופים, אין דער נאַצי 
עפּאָכע, האָט רעאַגירט מיט דראַקאנישע מיטלען, זיי האָבן גערופן ,גע- 
סטאַפּאָ, פיל מאָל אַרעסטירט די אָרגאַניזאַטאָרן פון אַרבעטער-ראַט און 
ענליכע שענדליכע האַנדלונגען. 

נישט געקוקט דערויף איז דער יידן-ראַט געווען געצווונגען צו פירן 
אונטערהאַנדלונגען מיט'ן אַרבעטער-ראַט און נאָכגעבן די פאָדערונגען,, װאָס 
זענען באַשטאַנען אין באַלױנען די צװאַנגס-אַרבעטער. 

פון איין טאָג נאָך יום כפּור (22סעפּטעמבער 1942) ביז שמחת תורה 
דאָס איז די טראַגישסטע צייט פון טשענסטאָכאָװער יידנטום, אין דער צייט, 
זענען דורך די נאַציס אומגעבראַכט געװאָרן 40.250 יידן אין די גאַזיקאַ- 
מערן פון טרעבלינקע און טיילווייז דערשאָסן געװאָרן אין טשענסטאָכאָו. 

דער אַרבעטער-ראַט האָט געליטן גרויסע פאַרלוסטן און די אָרגאַ- 

ניזאַציע פאָרם האָט זיך איבערגעבויט אויף ,,זשאָב", יידישע קאַמפס-אָרגאַ- 
ניזאַציע, װאָס האָט געטראָגן אַ מיליטערישן כאַראַקטער, 

די אָרגאַניזאַציע איז געווען אַ פאַרייניקטע פון אַלע פּאָליטישע 
פּאַרטײען. 

דער הױיפּט קאָמענדאַנט איז געווען ,,מאיטעק" (מאָטעק זילבערבערג). 

די אָרגאַניזאַציע האָט געשאַפן געטאָ קאַמפס-גרופּן, פּאַרטיזאַנער 
אַטריאדן אין די קאָניעצפּאָלער, אָלשטינער, מיעכאָווער און ראַדאָמסקער וועל- 
דער און א ספּעציעלע גרופּע צו פּראָדוצירן געווער. 

דער אָנפירער פון דער אַמוניציע פּראָדוקציע איז געווען יאצעק 
(הענעך װויערניק). 

די גרופּע איז באַשטאַנען פון צען מיטגלידער, ספּעציאַליסטן- פאַכ- 
לייט, כעמיקער, עלעקטריקער און מעטאַל-טאָקער. דאָס זענען געווען: הענעך 
װיערניק ; מיטגליד פון דער קאָמענדאַנטור, זיין פרוי נאַטקע װיערניק, הענעך 
קאָופמאַן, בנימין מאַנדלבױים, לייזער שמולעוויטש, באַקאַנט געווען אונטערן 
נאָמען ,,מאַלאי", זיסקינד שמולעוויטש, מְשה רוזשאַנסקי, בנימין ערענפריד, 
אברהם טשאַרני און מענדל ווילינגער. ו 

די גרופּע האָט אָנגעהויבן צו פּראָדוצירן פּיסטאָלעטן אין דער פאָרם 
פון אן אייביקער פעדער און איז גלייך איבערגעגגאַנגען צו אַ מאַסן פּראָ- 
דוקציע פון האַנט גראַנאַטן און ,,קאָקטײלס?. 

דער ,,קאָקטײל" איז באַשטאַנען פון פליסיקע אויפרייס-שטאָפן אין אָנ- 
געפילטע פלעשער צום קאַמף קעגן טאַנקן און געפּאַנצערטע אױטאָס. 

די האַנט-גראַנאַטן פּראָדוקציע אין קליינעם טשענסטאָכאָװער געטאָ 
האָט אַרױסגערופן אַ גרויסע פאַראינטערעסירונג אין דער װאַרשעװער 
.זשאָב? אָרגאַניזאַציע און עס איז אַראָפּגעקומען אַ ספּעציעלע קאָמיסיע זיך 
צו באַקענען מיט דעם פּראָדוקציע סיסטעם און װירקזאַמקײט פון די גראַנאַטן. 

די אָרגאַניזאַציע האָט דורך איר מיטגליד מענדל קראַוזע, געוועזענער 
אָפיציר פון דער פּולישער אַרמײ, װאָס האָט געאַרבעט אין דער ביוראָ פון 
אַרבעטס איינזאַץ אַרױסגענומען 2 שרייב-מאַשינען, אַ פילפערטיקער אַפּאַראַט 
מיט אלע צודאטן, פּאפּיר און פאַרב, איבערשיקנדיק דאָס צום שטאַב פון די 
טשענסטאָכאָװער פּאַרטיזאַנער אין די קאָניצפּאָלער וועלדער. צו יענער צייט 
איז דאָס געווען אן אוצר, ווייל דאָס האָט דערמעגליכט צו פירן אַ ברייט 
פאַרצווייגטע טעטיקייט. אַרױסגעבן אויפרופן, צירקולאַרן און אינסטרוקציעס. 

די צילן פון דער אונטעכגרונט-באַוועגונג איז געווען צוצואיילן די 
מפּלה פון דער נאַצי-מאַכט דורך דעסטרוקטיווע טעטיקייט און באַװאָפּנטן 
קאַמף. 

די דעסטרוקטיווע טעטיקייט האָט זיך אויסגעדריקט אין פאַרניכטן 
די רוי-שטאָפן, װאָס דינען פאַר דער פּראָדוקציע פון אַמוניציע, צעשטערן 
באַן רעלסן, אַז די צוגן מיטן מיליטער, אַמוניציע און לעבנס-מיטל זאָלן 
אויסגעזעצט ווערן אין דער לופט און דערמיט צושטערן די דייטשישע אָנ- 
גריפס און װידערשטאַנדס קראַפט אויף די פראָנטן, 

דער באַװאָפנטער קאַמף האָט זיך אויסגעדריקט אין באַזייטיקן די 
יידן:מערדער און די װאָס שטערן אויסצופירן די געשטעלטע אויפגאַבן 

די אָרגאַניזאַציע האָט נישט געקענט טאָלערירן דענונציאַנטן און 
מוסרים, װאָס האָבן פאַרראַטן די יידישע געזעלשאַפט און זיך געשטעלט אין 
דינסט פון די נאַצי-מערדער. אויפ'ן סמך פון אַ געריכטס-אורטייל פון דער- 
אונטערגרונט-באַוועגונג זענען 2 פאַררעטער פאַראורטיילט געװאָרן צום טויט. 
דער אורטייל איז אויסגעפירט געװאָרן. דאָס זעלבע איז געשען מיט אַנדערע 
9 מענטשן, װאָס האָבן אױיסגעפּרעסט געלט און קליידונג פון דער יידישער 
באַפעלקערונג פאַר אייגענע צוועקן. 

די געשעענישן אַנטװיקלען זיך אין אַ ראַשיקן טעמפּאָ. 

דעם 4-טן יאַנואַר, 1943, קומט פאָר דער ערשטער צוזאַמענשטױס. 

אין דער צייט פון אַ סעלעקציע האָבן צוויי יוגנטליכע, מיטגלידער 
פֿון דער אָרגאַניזאַציע: איזשאָ פיינער און מענדל פישעלעוויטש מיט רעװאָל- 
ווערן אין די הענט זיך געװאָרפן אויף די נאַצי באַרבאַרן ראָאָן און צאָפּארט. 

אין צווישן צייט קומען פאָר קלענערע און גרעסערע קאַמפן אויף דיי- 
טשישע פּאָסטנס און אויף אַזאַ אופן ווערט דעראָבערט געווער, אוניפאָרמען און 
פאַרניכטעט דייטשישע מאַטעריאַלן. 

אין מערץ 1942 איז אַ שליח פון דער װאַרשעװער ,זשאָב" אָרגאַני- 
זאַציע, געקומען מיט אינסטרוקציעס און באַפעלן צו דער טשענסטאָכאָװער 
אָרגאַניזאַציע. ער איז ביים אַרײנגאַנג אין קליינעם געטאָ אַרעסטירט געװאָרן 
דורך דעם נאַצי טיראַן איבישער. דער אַרעסטירטער איז איבערגעגעבן געװאָרן 
דער יידישער געטאָ פּאָליצײ צו דער דיספּאָזיץ פון דעגענהאַרדטן, דעם 
הױיפּט מערדער פון טשענסטאָכאָװער יידנטום, װאָס האָט געדאַרפט קומען 
צומאָרגנס אינדערפרי, 

פינף מיטגלדער פון דער אָרֹגאַניזאַציע כמעט די יינגסטע זענען 
אַריין אין פּאָליצײ-באַצירק געצווונגען די פּאָליציסטן צו שטיין מיט אויפ- 
געהויבענע הענט מיט די געזיכטער צו דער װאַנט. זיי האָבן אויפגעבראָכן די 
געטאָ תפיסה, באַפרײיענדיק דעם שליח, וועלכער איז די זעלבע נאַכט, נאָכץ 
דערפילן זיין מיסיע אַרױס פון געטאָ דורך די טונעלן, װאָס די אונטערגרונט- 
באַװעגונג האָט אויפגעבויט. 

די אונטערגרונט-באַוועגונג איז געווען אין אַ שטענדיקן קאָנטאַקט 
מיט װאַרשע און געשיקט אייגענע קוריערן קיין בענדין. איינע פון די קור- 
יערן איז געווען רבקה גלאַנץ. זי האָט געהערט צו דער קאָמענדאַנטור. אַ מיידל 
פון 26 יאָר. אַ פענאָמען אויפן געביט פון אָרגאַניזאַציע און קאַמף, 

די פאַרבינדונג מיט די פּוױלישע אָרגאַניזאַציעס שטעלט מיט זיך פאָר 
דריי עטאַפּן: 

1) אָפּגענאַרטע טרוימען. 2) האָפנונגען און 3) בלוטיקע אַנטוישונגען. 

דער ערשטער עטאַפ: די צייט פון גרויסן געטאָ ביז דעם 22-טן סעפּ- 
טעמבער 1942, 

אין געטאָ איז געזאַמלט געװאָרן געלט און איבערגעגעבן געװאָרן צו 
פּוילישע ,,מ'שטיינס-געזאָגטע" חברים, זיי זאָלן איינקויפן געווער. עס איז 
אויסגעאַרבעט געװאָרן אַ גענויער פּלאַן, אַז אינפאַל די נאַצי באַרבארן וועלן 
צוטרעטן צו א אקציע פון אויסזידלען דאָס טשענסטאָכאָװער יידנטום, זאָלן 
די פּױילישע חברים אונטערצינדן אין איין און אין דערזעלבער מינוט, אַ 
גאַנצע רייע הייזער אין פאַרשידענע פּונקטן פון דער שטאָט און דערמיט 
אַרויסרופן אַ צעטומלעניש ביי די דייטשן. די יידישע יוגנט װועט קעמפן מיט 
געווער אין געטאָ און זיך דורכרייסן דורך די מיליטערישע קאָרדאָנען און זיך 
אָנשליסן אין די פּוילישע קאַמפס-גרופּן. נאָכ'ן קאַמף האָבן זיך די קעמפער 
געדאַרפט טרעפן אין פאַרשידענע פּונקטן אין די וועלדער, 

אין טראַגישן טאָג פון 21טן סעפּטעמבער (יום כפור), אַ טאָג פאַר די 
סעלעקציעס, שחיטות און אויסזידלונגען האָבן די פּוילישע ,חברים" גע- 
ענטפערט: קיין געווער האָבן זיי נאָך נישט און זענען נאָך נישט גרייט צום 
קאַמף. 

דער צוייטער עטאַפּ: די צייט פון קליינעם געטאָ: יאַנואַר---יוני 1943, 

עס געלינגט אָנצושליסן אַ פאַרבינדונג מיט אַ פּוילישן אָפּיציר פון דער 
אונטערגרונט-באוועגונג, װאָס האָט זיך גערופן: ,,פּױלישע אונטערערדישע 
באַװאָפּנטע קרעפטן". 

דער אָפיציר האָט געהייסן לאַנגעװיטש -- ער מיט זיינע אַדיטאַנטן 
האָבן ערנסט געטראַכט וועגן דער יידישער קאַמפס אָרגאַניזאַציע. זיי האָבן 
זיך פאַרפליכטעט צו פֿירן איבונגען מיט די יידישע פּאַרטיזאַנער אין די וועל- 
דער און צושטעלן געווער. זי זענען געווען גוטע מיליטערישע אינסטרוקטאָרן 
און דיספּאָנירט מיט אַ גרויסן אַרסענאַל געווער. דער טרעפ-פּונקט מיט זי 
איז געווען אויף קוצעלינקא 61, ניט ווייט פון דער אייזן הוטע , ראקאוו". 

דאָס אָרט איז דורך די דייטשן אַנטדעקט געװאָרן דורך דער מיט- 
הילף פון פּוױלישע דענונציאַנטן און עס איז פאָרגעקומען אַ קאַמף צוערשט מיט 

דער גראַנאַטענער פּאָליצײי, אַזױ האָט מען גערופן די פּוױלישע פּאָליצײי, און 
נאַכהער מיט די דייטשן. אין קאַמף מיט דער גראַנאַטענער פּאָליצײי איז געפאַלן 
אַ פּױלישער פּאָליציאַנט און איינער פון אָפיציר-לאַנגעװיטשעס אַדיטאַנטן. 

ווען די דייטשן זענען באַפאַלן דעם אָפיציר לאַנגעװיטשס קװאַרטיר, 
איז ער גראָד געווען קראַנק און געהאַט הויכע טעמפּעראַטור. ער האָט דעמאָלט 
געפירט אַ וויכטיקן געשפּרעך מיט'ן הױיפּט קאָמענדאַנט פון דער יידישער 
קאַמפּס-אָרגאַניזאַציע מאָטעק זילבערבערג און קאָמענדאַנטור מיטגליד קאַנטאָר. 

מאָטעק זילבערבערג'ן און קאַנטאָר'ן איז געלונגען צו פאַרשווינדן און 
צוריקצוקומען אין קליינעם געטאָ. דער אָפּיציר לאַנגעװיטש איז פאַרשווונדן 
אין דערנעבנדיקן װאַלד, 

די דייטשן האָבן פאַר יעדן פּרײז געװאָלט פאַנגען לאַנגעװיטשץ. זיין 
פרוי און טאָכטער זענען שוין פון לאַנג געווען פאַרשיקט אין קאָנצענטראַציע 
לאַגער אוישוויץ און זיין הויז האָבן די דייטשן פאַרברענט. 

דאָס מאָל האָבן די דייטשן אָנגעװענדעט אַלע מיטלען. אַרומגערינגלט 
דעם װאַלד און אַרױסגעשיקט פּאַטרולן מיט שפּיר הינט. לאַנגעװיטש איז 
דאַמאָלסט געווען אין אַזאַ קראַנקן צושטאַנד, אַז ער האָט זיך נישט געקענט 
האַלטן אויף די פיס און נאָר צוליב דעם, האָבן אים די דייטשן געפאַנגען 

דערמיט ענדיקט זיך דער צווייטער עטאַפּ, װאָס דריקט זיך אויס אין 
האָפנונג אויף הילף פון דער פּוילישער אונטערגרונט-באַוועגונג, 

דער דריטער עטאַפּ: פּאַראַלעל מיט די געשעענישן אויף קוצעלינקא 
1, זענען פאָרגעקומען אַנדערע געשעענישן פון זער וויכטיקער באַדייטונג, 
די אונטערגרונט-באַוועגונג האָט געהאַט איבערגעקויפט אַ דייטשישן שאָפער, 
וועלכער האָט דערקלערט, אַז ער איז אַ אַנטי-היטלעריסט. ער פלעגט פון צייט 
צו צייט אַװעקפירן מיטגלידער פון דער אונטערגרונט-באַוועגונג אין די 
וועלדער, אָדער אין בונקערס. דאָסמאָל זענען מיט אים געפאָרן די קאָמענ- 
דאַנטור מיטגלידער פון דער אונטערגרונט-באַוועגונג: פּינעק סאַמסאַנאָװיטש; 
האַרי פּאָטאַשעװיטש און יאַקובאָװיטש. װי עס האָט זיך אַרױסגעװיזן, האָט 
דער שאָפער זיי פאַרראַטן און האָט וועגן דעם געמאָלדן דער ,געסטאַפּאָ?, 
ווען דער אױיטאָ האָט אָנגעהויבן צו פאָרֹן האָבן די קאָמענדאַנטור מיטגלידער 
באַמערקט, אַז נאָך זיי פאָרט נאָך אַן אויטאָ מיט זשאַנדאַרן אין פולער קאַמפס- 
גרייטקייט. דער פּלאַן איז צעשטערט געװאָרן. זיי האָבן געזאָלט פאָרן צום 
שטאַב אין װאַלד אויף אַ וויכטיקע אָרגאַניזאַציאָנעלע קאָנפערענץ. די קאָ- 
מענדאַנטור-מיטגלידער האָבן דעם קאַמף גלייך אויפגענומען. 

סאַמסאַנאָװיטש האָט געשאָסן צום פאַרעטערישן שאָפער, פּאָטאַשעװיטש 
און יאַקובאָװיטש צו די זשאַנדאַרן, אין העראָיישן קאַמף זענען אויפץ אָרט 

געפאַלן סאַמסאַנאָויטש און יאַקובאָװיטש. האַרי פּאָטאַשעװיטש איז אַריינגע- 
פאלן א לעבעדיקער אין די הענט פון די זשאַנדאַרן. זי האָבן מיט פאַרשי- 
דענע קונציקע מיטלען אים פאַרזיכערט, אַז ער װעט בלייבן לעבן, אויב ער ועט 
אָנװײיזן װוער עס זענען די מיטגלידער פון דער קאַמפס-אָרגאַניזאַציע. 

וי אַ װוירדיקער און שטאָלצער קאַמפס-אָנפירער פון דער אונטער- 
גרונט-באַװעגונג האָט האַרי פּאָטאַשעװיטש אָפּגעװאָרפן מיט עקל אַלע פאָר- 
שלאגן פון די נאַצי טיראַנען. 

מיט ספּעציעלע סאַדיסטישע מעטאָדן האָבן אים די דייטשן אומגעבראַכט. 

די דאָזיקע געשעענישן האָבן פאַראורזאַכט, אַז די טשענסטאָכאָױער 
װאַלד-פּאַרטיזאַנער זענען געבליבן אָן פאַרבינדונגען און אָן אינסטרוקציעס, 
ניט וויסנדיק וועגן די נייע פּאָליטישע ענדערונגעף 

די פּאָליטישע ענדערונגען זענען געווען פאָלגנדע: 

אויפ'ן אָרט פון אומגעקומענעם שעף פון דער פּוילישער עמיגראַציע 
רעגירונג אין לאָנדאָן גענעראַל שיקאָרסקי איז באַשטימט געװאָרן גענעראַל 
סאַסנקאָװסקי. 

די פּוױלישע אונטערגרונט-באַװועגונג, װאָס האָט זיך גערופן ,,א. ק." 
דאָס הייסט, אַרמיאַ-קראַיאָװאַ" (לאַנדעס-אַרמײי) איז געווען אונטער דער 
אָנפירונג פון דער לאָנדאָנער פּױלישער רעגירונג, גענעראַל סאַסנקאָװסקי 
האָט אַרױסגעגעבן אַנטיסעמיטישע באַפעלן, אַז די ,,א. ק." זאָל ליקווידירן 
די יידישע פּאַרטיזאַנער. 

די טשענסטאָכאָװער יידישע פּאַרטיזאַנער ניט וויסנדיק דערפון און 
ניט האָבנדיק קיין פאַרבינדונגען מיט דער קאָמענדאַנטור פון קליינעם געטאָ, 
זענען ביסלעכווייז דורך דער פאַררעטערישער ,,א.ק.* אויסגעמאָרדעט געװאָרן. 

דערמיט ענדיקט זיך דער דריטער עטאַפּ װאָס הייסט בלוטיקע אַנ- 

טוישונגען. 1 

דער פאַרלויף פון די געשעענישן; דער קאַמף אויף קוצעלינקא 61, 
דער קאַמף פון די קאָמענדאַנטור מיטגלידער מיט דער זשאַנדאַרמעריע, די 
דרייסטע אַקציע אויף דער רעגירונגס-באנק, אין וועלכע עס האָבן זיך באַ- 
טײליקט פּולישע און יידישע אונטערגרונט-קעמפער, די פּױלישע זענען 
געווען פון ,,א. .ל." (אַרמיאַ לודאָװאַ) -- פאָלקס-אַרמײ. דאָס איז געוון די 
לינקע ריכטונג און פריינטליך געווען געשטימט צו יידן, די אַקציע ביי דער 
באַן, דענונציאַציעס פון פאַררעטער האָבן פאַראורזאַכט די שנעלע ליקוי" 
דאַציע פון קליינעם געטאָ. 

דעם 26טן יוני, 1943, איז פאָרגעקומען די אָפיציעלע ליקװידאַציע 
פון קליינעם געטאָ. 

די דייטשן האָבן מאָביליזירט אַלע זייערע פאָרמאַציעס צום קאַמף. 

די אונטערגרונט-באַװועגונג האָט דעם קאַמף אויפגענומען און אים 
געפירט פון אירע בונקערס פון די הייזער אויף דער נאַדרזעטשנא 86 
8 און 90, 

אַ װאָך צייט האָט דער קאַמף געדויערט. די אונטערגרונט-באַוועגונג 
האָט זיך באַנוצט מיט מאַשין ביקסן, האַנט-ביקסן, רעװאָלװערן,, האַנט-גראַ- 
נאַטן און ,.קאָקטײלס". 

די ליקװידאַציע פון קליינעם געטאָ האָט געקאָסט צוויי טויזנט יידישע 

קרבנות. די קעמפער זענען העלדיש אומגעקומען. 

: די אומגעקומענע, דאָס זענען דער שטאָלץ און די בלומען פון טשענ- 
סטאָכאָװער יידנטום. 

צווישן די אומגעקומענע געפינען זיך די לעגענדאַרע העלדן, װוי דער 
קאָמענדאַנט פון דער אונטערגרונט-באַװעגונג מאָטעק זילבערבערג, אָרגאַני- 
זאַציע לייטערין רבקה גלאַנץ און ענליכע קאַמפס-פּערזענליכקייטן. 

נאָר געציילטע יחידים זענען געבליבן ביים לעבן. איינער פון די לעבן- 
געבליבענע דאָס איז בערל געװערצמאַן, קאָמענדאַנט פון פּאַרטיזאַנער אָט- 
ריאַד אין די קאָניעצפּאָלער וועלדער. גלייך נאָכ'ן פאַלן פון דער נאַצי מאַכט 
איז ער אַװעק קיין ישראל, קעמפנדיק אין דער ,,הגנה" און שפּעטער אין דער 
יידישער אַרמײ, 

מיט העלדישער גבורה און מיט בלוט האָט די טשענסטאָכאָװער- 
אונטערגרונט-באַװועגונג באַרײיכערט די יידישע געשיכטע. 


962 ר 


יאַרצײטן 


) ליקװידאַציע פון גרויסן געטאָ. כ"ד תשרי, איין טאָג נאָך שמחת 
תורה. (4 אָקטאָבער 1942). 


2) דער װידערשטאַנד פון דער אונטערגרונט-באַװעגונג און ליקווי- 
דאַציע פון קליינעם געטאָ כ"ב סיון. (26 יוני 1943), 

----- מאטעריאל קוועלן 


ד"ך פיליפּ פרידמאַן. . (201:51414004 4 ששעי'פטלסם 43 0/2ג, 2461 
(סטאַטיסטישע אַרכיוואלע ידיעות וועגן טשענסטאָכאָװער יידּנטום), צווייטע 
אויפלאַגע. מינכען. 1947. פאַרלאַג ,,איבערגאַנג". 

6 סטאַטיסטישע טאַבעלן פון טשענסטאָכאָװער יידן-ראַט און מאַגיסט- 
ראַט פון די יאָרן 1940 --- 1941, 

0 אינדיווידועלע גבית עדות פון טשענסטאָכאָװוער לאַנדסלײט. אויפ- 
גענומען אין די יאָרן 1946 -=- 1947 -- 1948, 

מאַטעריאַלן פון הזכרה צוזאַמענפאָר אין דייטשלאַנד. פּאָרגעקומען 
דעם 20-טן אָקטאָבער 1946 אין לאַנדסבערג. אין הזכרה צוזאַמענפאָר האָבן 
זיך באַטײליקט 1200 טשענסטאָכאָװער לאַנדסמענער. 

בלעטער פאַר געשיכטע. אױסגאַבע פון יידישן היסטאָרישן אינ- 
סטיטוט אין פּױילן. באַנד 1, העפט 3--4. װאַרשע 1948, 

אין די יאָרן פון יידישן חורבן. (די שטים פון אונטערערדישן ,,בונד") 
פאַרלאַג , אונזער-צייט" ניו-יאָרק 1948, 

פייגעלע פעלטעל מיענדזישעצקי. (װלאַדקע). פון ביידע זייטן געטאָ 
מויער. אַרױסגעגעבן דורך דעם בילדונגס-קאָמיטעט. אַרבעטערירינג ניו" 
יאָרק 1948. 

א. געלבאַרט. דער אויפשטאַנד אין טשענסטאָכאָוו. אָפּהאַנדלונג אין 
,אונדזער-וועג" נר. 239. מינכען, 28 יוני 1946, 

בנימין אָרענשטיין. חורבן-טשענסטאָכאָוו. אַרױסגעגעבן דורך דער 
צענטראַל-פאַרוואלטונג פון דער טשענסטאָכאָװער לאַנדסמאַנשאַפּט אין דער 
אַמעריקאַנער זאָנע אין דייטשלאַנד. באַמבערג, 1948, 

,;אונדזער-יאָרצייט? זשורנאַל. איינמאָליקע אויסגאַבע פון דער צענט- 
ראַל-פאַרװאַלטונג פון דער טשענסטאָכאָװער לאַנדסמאַנשאַפט אין דער אַמע- 
ריקאַנער זאָנע אין דייטשלאַנד. באַמבערג, 1948, 

בנימין אָרענשטײן. גראַנאַטן פּראָדוקציע אין קליינעם טשענסטאָכאָװוער 
געטאָ. אָפּהאַנדלונג אין חודש זשורנאַל ,װידערשטאַנד" נר. 6, מינכען מאַי 
8,, 

בנימין אָרענשטײן. יידישע פרייהייטס-קעמפער. 2 אָפּהאַנדלונגען אין 
דער װאָכנשריפט ,,אונדזער װאָרט? נר. 16, פון 5-טן יולי 1946 און נר. 21 
פון 9-טן אױגוסט 1946. באַמבערג, 

בנימין אָרענשטײן,. די אונטערגרונט באַװועגונג אין טשענסטאָכאָו. 
2 אָפּהאַנדלונגען אין ,,קענעדער אַדלער? נר. 129 פון 17טן יוני 1949 און 
נר. 140 פון 19טן יוני 1949, 

אין יעדן הויז, ביבליאָטעק און לעזע-זאַל דאַרפן זיך געפינען די ביכער פון 


בנימין אַרענשטיין 


חורבן טשענסטאָכאָװ 
אַלגעמיינע געשיכטע פון לעבן, קאַמף און אונטערגאַנג פון טשענג- 
סטאָכאָװער יידנטום, 464 זייטן,. אילוסטרירט מיט 60 בילדער. 
6 חורבן אָטװאַצק, פאַלעניץ, קאַרטשעװו 
געשיכטע פון לעבן, קאַמף און אומקום פון אָטװאָצקער, פאַלע- 
ניצער און קאַרטשעװער יידנטום. 92 זייטן. אילוסטרירט מיט ביל- 
דער און פּלענער פון אָטװאָצקער געטאָ און קאַרטשעװער לאַגער, 
8 ווירקליכקייט ּׂ 
פּראָבלעמען פון יידישן לעבן, קאַמף און אומקום. 184 זייטן אי- 
לוסטרירט מיט 12 בילדער. 
6 אונדזער יאַרצײט 
פּראָבלעמען פון יידישן לעבן אין טשענסטאָכאָו, 


6 דער אומקום און װידערשטאַנד פון אַ יידישער שטאָט 
מיט באַשטעלונגען זיך װענדן; 


דםפםם דפ אוהפמט .דפ 3779 ,5888 || .הא 
88882ס .=ט6 18 וא =ם'דאסוא 


עס דרוקט זיך און אין קורצן דערשיינט די בראָשור 
סאַציאַלע פּראָבלעמען ביי יידן אין דער נאַצי עפאַכע 
פון בנימין אַרענשטײן 


די בראָשור בעטראַכט די סאָציאַלע אונטערשידן ביי יידן אין דער 
צייט פון די גרויסע געטאָס, אויסזידלונגען, סעלעקציעס, קליינע געטאָס, 
צװאַנגס-אַרבעטס לאַגערן און קאָנצענטראַציע לאַגערן. 

די בראָשור פירט אַריין אַ נייעם באַגריף לומפּאָקראַטיע צו באַציי- 
כענען די הערשאַפּטס-פאַקטאָרן אין דער נאַצי עפּאָכע, 

די בראָשור איז אַ וויכטיקער בײיטראַג צו דער ליטעראַטור פון דער 
חורבן עפּאָכע. 


מיט באַשטעלונגען זיך װענדן; 


דםפט דפ אוהסהט .דפ 3779 ,2א88פ .ן .מע 
4/ס88א08 .08ט0 18 טא סמ דאסא 


